



## TRIBUNAL GHAL TALBIET ZGHAR

**GUDIKATUR DR.  
PETER BORG COSTANZI**

Seduta ta' l-10 ta' Jannar, 2006

Talba Numru. 1837/2004

**Korporazzjoni Enemalta**

**Vs**

**Vella Group Limited u John Mary Vella  
(ID 615558M)**

### **It-Tribunal**

Ra l-Avviz tat-talba li bih il-korporazzjoni attrici talbet li l-konvenuti jigu kkundannati jhallsu s-somma ta' sitt mijas w'erbghin lira Maltin (Lm640) rappresentanti danni li sehhew fil-5 ta' Settembru, 2002 f'cable tad-dawl proprijeta' tal-korporazzjoni attrici li jinsab f'St Mary Street, Hal Ghaxaq liema danni sehhew waqt li l-konvenuti kienu qieghdin jagħmlu xogħol ta' skavar fl-istess triq. Gie allegat li l-hsarat gew ikkawzati b'rizzultat ta' imperizja u traskuragni

## Kopja Informali ta' Sentenza

tal-konvenuti tant li dawn lanqas ma kkonsultaw mal-korporazzjoni attrici biex tindikalhom fejn kienu sitwati I-cables tagħha.

Ra r-Risposta ta' Vella Group Limited li biha wiegħet preliminarjament li t-talbiet tal-korporazzjoni attrici huma preskritti a tenur ta' l-Artikolu 2153 tal-Kodici Civili u fil-mertu l-allegazzjonijiet u t-talbiet tal-korporazzjoni attrici huma nfondati fil-fatt u fid-dritt stante li s-socjeta' Vella Group Limited m'hijiex responsabbi għall-hsarat allegati mill-korporazzjoni kif ser jirrizulta fit-trattazzjoni tal-kawza.

Ra r-Risposta ta' John Mary sive Jimmy Vella li biha wiegeb illi preliminarjament il-konvenut John Mary Vella m'huwiex il-legittimu kontradittur f'din il-kawza stante li ma kienx hu li għamel ix-xoghlijiet in kwistjoni liema xogħlijiet saru mis-socjeta' minnu rappresentata Vella Group Limited. Illi preliminarjament ukoll it-talbiet attrici huma preskritti a tenur ta' l-Artikolu 2153 tal-Kodici Civili. Illi fil-mertu t-talbiet tal-korporazzjoni attrici huma nfondati fil-fatt u fid-dritt stante li l-allegati hsarat ma sarux mill-konvenut u lanqas ma kienu rizultat ta' imperizja jew traskuragni tal-konvenut.

Sema' x-xhieda ta' Karl Galea, Joseph Formosa, PS 359 Carmelo Abdilla, Mark Camilleri, Joe Chircop u ta' John Mary sive Jimmy Vella.

Ra d-dokumenti kollha esebiti u l-atti kollha tal-kawza.

Sema' t-trattazzjoni ta' Dr Karl Briffa għall-korporazzjoni attrici u ta' Dr Nicolai Vella Falzon għall-konvenuti.

### Ikkunsidra

Illi mill-provi prodotti jirrizulta illi fil-5 ta' Settembru, 2002 sehh incident li fih intlaqat cable ta' l-elettriku li kien jinsab taht Triq Santa Marija, Hal Ghaxaq u li b'rizzultat ta' dan saru l-hsarat mertu tal-kawza odjerna.

Mill-provi jirrizulta wkoll illi dakħar ta' l-incident la l-konvenut personali u lanqas xi kumpanija minnu rappresentata ma kelha permess sabiex tagħmel tali

xogħlijiet stante illi fil-fatt il-permess hareg b'effett mis-7 ta' Settembru, 2002, jigifieri jumejn wara li sar l-incident in kwistjoni.

Ma jidhirx li hemm kontestazzjoni fuq il-*quantum* tad-danni u lanqas fuq il-fatt li sehh l-incident. Il-kwistjoni li giet trattata u li giet dibattuta f'din il-kawza hija min għamel tali hsarat u jekk minn dakħar li sar l-incident, jekk din l-azzjoni hijex preskritta jew le. L-atturi ressqu l-provi biex jippruvaw juru li fil-fatt ix-xogħol ta' skavar jigifieri x-xogħol bit-trencher kien qed isir minn John Mary sive Jimmy Vella personalment izda t-Tribunal m'hux konvint dwar dan. Ghalkemm xehed Mark Camilleri, dakħar ta' l-incident Jimmy Vella kien qed jagħmel ix-xogħlijiet huwa nnifsu, mill-provi prodotti jirrizulta illi aktarx ma kienx hu personali li kien qed jagħmel ix-xogħlijiet izda xi hadd inkarigat mill-kumpanija tieghu.

Illi inoltre, għar-rigward ta' l-eccezzjoni tal-preskrizzjoni jirrizulta għal kull buon fini illi l-konvenut propru gie notifikat permezz ta' Ittra Ufficiali li giet ipprezentata fl-10 ta' Gunju, 2004 u li l-konvenut gie debitament notifikat u għalhekk l-eccezzjoni tal-preskrizzjoni fir-rigward tieghu qiegħda tigi respinta izda għandha tigi respinta wkoll l-azzjoni fil-konfront tieghu fil-mertu.

Illi mill-provi prodotti jirrizulta illi fil-fatt ix-xogħlijiet in kwistjoni kienu qiegħdin isiru mill-kumpanija konvenuta u c-joe' Vella Group Limited u dan minkejja li dakħar ta' l-incident kien qed jintuza trencher li fuqu kien hemm sticker li tħid J Vella Limited. Mill-atti esebiti jirrizulta li fil-fatt hemm kumpanija li jisimha Jimmy Vella Limited bin-numru ta' registrazzjoni C-12556 u x-shares tagħhom jappartjenu kwantu għal mijha u disgha w-erbghin elf disa' mijha u hamsa u disghin (149,995) lil John Mary sive Jimmy Vella u kwantu għal hames (5) *ordinary shares* lil Vella Group Limited.

Għar-rigward ta' Vella Group Limited imbagħad insibu li x-shares tagħha jappartjenu kwantu għal disgha u disghin elf (99,000) lil Jimmy Vella Limited u wieħed u tmenin elf (81,000) lil John Mary sive Jimmy Vella.

Mill-premess wiehed ma jistax jghid liema hija l-principali u liema hija sussidjarja miz-zewg kumpaniji billi t-tnejn jidhru li huma principali u sussidjarji ta' xulxin jekk dan jista' qatt ikun.

B'danakollu, ghal fini ta' din il-kawza, l-unika kumpanija li hija nvoluta f'din il-kawza hija l-kumpanija Vella Group Limited u din ressqtet eccezzjoni li l-azzjoni fil-konfront tagħha tinsab preskriitta a tenur ta' l-Artikolu 2153 tal-Kodici Civili.

L-attur qiegħed isostni illi dan l-Artikolu ma japplikax izda li għandhom japplikaw id-dispozizzjonijiet ta' l-Artikolu 2154 ta' l-istess Kodici billi d-dannu in kwistjoni jirrizulta minn att kriminali u għalhekk tapplika l-preskrizzjoni naxxenti mill-Kodici Kriminali.

Mill-provi prodotti jirrizulta illi fil-fatt il-kumpanija Vella Group Limited kienet qed tagħmel xogħol ta' skavar f'din it-triq meta kien għad ma kellhiex permess biex tagħmel dan u fil-fatt mir-rapport li sar mill-pulizija wara li sehh l-incident, hemm indikat specifikatament li ser jittieħdu proceduri kriminali kontra John Mary Vella li huwa direktor tal-kumpanija in kwistjoni.

Illi għalhekk it-Tribunal jidħirlu illi fil-fatt l-att ta' skavar kien wieħed doluz u jibqa' biex ġiġi eliminat liema parti tal-Kodici Civili għandu japplika fil-kaz odjern.

Dakinhar li kien qed isir it-thaffir in kwistjoni, dan kien qed isir volontarjament meta ma kienx għad hemm permess billi l-permess kien jibda b'effett mis-7 ta' Settembru, mentri l-incident sehh fil-5 ta' Settembru. Mill-banda l-ohra pero', m'huwiex permissibbli li kif jinsab bħalissa li f'kazijiet simili jittieħdu proceduri kriminali kontra kumpanija limitata b'differenza għal dak li jista' jsir (per ezempju fil-kamp li jirrigwarda l-ambjent taht id-direttivi l-għadha li hargu mill-Kumonjuni Ewropea) u għalhekk wieħed ma jistax logikament jipprova jargumenta illi tapplika xi preskrizzjoni kriminali fil-konfront tas-socjeta' konvenuta.

It-Tribunal ghalhekk m'ghandux alternattiva hlied illi jadopera l-preskizzjoni civili u cjoe' dik ta' l-Artikolu 2153, cjoe' danni rizultanti minn att ta' negligenza u konsegwentement, stante li ghaddew aktar minn sentejn minn meta sehh l-incident sa dakinhar li s-socjeta' konvenuta giet notifikata b'att gudizzjarju, fil-konfront tagħha l-azzjoni tinsab preskritta.

B'danakollu, ma jfissirx li l-kawza tieqaf hemm. Id-direttur principali tal-kumpanija huwa l-konvenut proprju John Mary sive Jimmy Vella u fil-fatt, kif fuq imsemmi, l-pulizija rrakkmandaw li jittieħdu proceduri kriminali kontra tieghu fil-vesti tieghu ta' direttur. Jirrizulta mingħajr dubju illi kien hu li ta' l-istruzzjonijiet sabiex isir l-iskavar u li x-xogħlijiet kien qed isiru taht l-istruzzjonijiet specifici tieghu.

Solitament meta direttur jagixxi entro l-limiti tal-poteri (*objects and powers*) lilu vestiti fil-Memorandum u Articles of Association tas-socjeta', huwa jkun jista' jevita responsabbilita' personali u r-responsabbilita' ta' l-azzjonijiet in kwistjoni taqa' fuq is-socjeta'.

B'danakollu tajjeb li jigi mfakkar dak li hemm dispost fl-**Artikolu 136A ta' l-Att Dwar il-Kumpanija (Kap 386)**:

**“136A.** (1) A director of a company shall be bound to act honestly and in good faith in the best interests of the company.

(2) The directors of a company shall promote the well-being of the company and shall be responsible for:

(a) the general governance of the company and its proper administration and management; and

(b) the general supervision of its affairs.

(3) In particular, but without prejudice to any other duty assigned to the directors of a company, or to any one of them, by the memorandum or articles of association or by this Act or any other law, the directors of a company shall:

- (a) be obliged to exercise the degree of care, diligence and skill which would be exercised by a reasonably diligent person having both –
  - (i) the knowledge, skill and experience that may reasonably be expected of a person carrying out the same functions as are carried out by or entrusted to that director in relation to the company; and
  - (ii) the knowledge, skill and experience that the director has;
- (b) not make secret or personal profits from their position without the consent of the company, nor make personal gain from confidential company information;
- (c) ensure that their personal interests do not conflict with the interests of the company;
- (d) not use any property, information or opportunity of the company for their own or anyone else's benefit, nor obtain benefit in any other way in connection with the exercise of their powers, except with the consent of the company in general meeting or except as permitted by the company's memorandum or articles of association;
- (e) exercise the powers they have for the purposes for which the powers were conferred and shall not misuse such powers."

F'dan il-kaz it-Tribunal jidhirlu li fil-vesti tieghu ta' direttur, il-konvenut għandu jassumi responsabbilta' personali u għandu jwiegeb għad-danni rizultanti jekk jirrizulta li huwa jkun mar oltre dak li hemm stipulat fl-imsemmi Artikolu tall-ligi. *Inter alia*, jekk huwa jabbuza mill-poteri jew jekk ma juzax "*the degree of care, diligence and skill*" jew jekk ma jagixx ix-bu fuq buona fede jew onestament fl-ahjar interessi tas-socjeta' jista' jsib ruhu f'sitwazzjoni li għandu jagħmel tajjeb personalment.

Fil-kawza odjerna jirrizulta sodisfacentement ippruvat illi:

- i. Ix-xoghlijiet in kwistjoni saru fuq struzzjonijiet tal-konvenut.
- ii. Illi sa dakinhar li bdew isiru x-xoghlijiet ma kienx inhareg il-permess li applika ghalih. Anzi l-permess kien jistipula li x-xoghlijiet jibdew fis-7 ta' Settembru mentri l-incident sehh fil-5 ta' Settembru.
- iii. Illi fil-pozizzjoni tieghu l-konvenut kien jaf jew almenu kien mistenni li jkun jaf li ma kienx hemm permess ghax-xoghlijiet in kwistjoni.
- iv. Huwa kien mistenni li jaccerta li fil-post fejn qed isiru x-xoghlijiet ikun *safe* u li mhux ser issir hsara fis-servizzi li hemm għaddejjin taht it-triq u li l-haddiema tieghu ma jigux esposti ghall-periklu.

Illi għalhekk, meta l-konvenut Vella ta' l-istruzzjonijiet sabiex isiru x-xoghlijiet in kwistjoni huwa ma kienx qed juza “*the degree of care, diligence and skill which would be exercised by a reasonably diligent person*” u ghalkemm kellu l-poter li jagħti struzzjonijiet sabiex isiru xoghlijiet, stante l-premess, meta huwa wtilizza l-poteri lilu mogħtija kien qed jabbuza minn tali poteri.

Illi għalhekk it-Tribunal jidħir lu li l-agir tal-konvenut rendieh personalment responsabbi għad-danni naxxenti mill-istruzzjonijiet minnu mogħtija.

Għal dawn il-motivi t-Tribunal jaqta' u jiddeciedi billi:

- i. Jiddikjara li l-azzjoni fil-konfront tal-kumpanija Vella Group Limited tinsab preskritta bl-ispejjez relattivi kontra l-korporazzjoni attrici.
- ii. Jichad l-eccezzjoni tal-preskrizzjoni sollevata mill-konvenut John Mary sive Jimmy Vella u jilqa' t-talba tal-korporazzjoni attrici fil-konfront ta' l-istess John Mary sive Jimmy Vella personalment u jikkundannah sabiex ihallas lill-korporazzjoni attrici s-somma ta' sitt mijha w-erbgħin lira Maltin (Lm640) bl-interessi u bl-ispejjez kif mitluba.

Kopja Informali ta' Sentenza

**< Sentenza Finali >**

-----TMIEM-----